




નવસર્જન સંસ્કૃતિ

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

RNI No. GUJGUJ/2016/70752
NAVSARJAN SANSKRUTI

Volume : 09
Issue : 300
Dt.: 05-09-2025,
Friday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

ભાજપ-TMCના ધારાસભ્યો બાબડયા

બંગાળ વિધાનસભામાં પ્રવાસીઓ સંબંધિત પ્રસ્તાવ પર હોબાળો

ધારાસભ્ય શંકર ઘોષની તબિયત લથડી હતી: તેમને એમ્બ્યુલન્સમાં હોસ્પિટલ ખસેડવામાં આવ્યા હતા

(સંપૂર્ણ સમાચાર સેવા)કોલકાતા પશ્ચિમ બંગાળ વિધાનસભામાં ગુરુવારે હોબાળો થયો હતો. હોબાળો એટલી હદે વધી ગયો હતો કે, શાસક પક્ષ ટીએમસી અને વિપક્ષ ભાજપના ધારાસભ્યો મારામારી પર ઉતરી આવ્યા હતા. જેના લીધે ધારાસભ્ય શંકર ઘોષની તબિયત લથડી હતી. તેમને એમ્બ્યુલન્સમાં હોસ્પિટલ ખસેડવામાં આવ્યા હતા. શંકર ઘોષ બંગાળ ભાજપના ચીફ ઓફિસર બંગાળી પ્રવાસીઓ પર કથિત

અત્યાચાર સંબંધિત સરકારના પ્રસ્તાવ પર ચર્ચા દરમિયાન હોબાળો થયો હતો. મુખ્યમંત્રી મમતા બેનર્જી પ્રસ્તાવ રજૂ કરવા ઊભા થયા ત્યારે જ ભાજપના ધારાસભ્યોએ સૂત્રોચ્ચાર શરૂ કર્યા હતા. મુખ્યમંત્રીએ બોલવાનું શરૂ કરતાંની સાથે જ ભાજપના ધારાસભ્યોએ ર સ્ટેપેબરે વિપક્ષના નેતા શુભેન્દુ અધિકારીને સસ્પેન્ડ કરવા માટે સૂત્રોચ્ચાર શરૂ કરી દીધા હતા. તેના જવાબમાં શાસક પક્ષ

તરફથી તીવ્ર પ્રતિક્રિયા આવી અને ગૃહનું વાતાવરણ ગરમાયું હતું. વિધાનસભા અધ્યક્ષ બિમન બેનર્જીએ ભાજપના ચીફ ઓફિસર શંકર ઘોષને આજના સેશન દરમિયાન ગૃહમાંથી સસ્પેન્ડ કર્યા હતા. પરંતુ ઘોષે ગૃહ છોડવાનો ઈકાર કરતાં માર્શલોને બોલાવવામાં આવ્યા અને તેમને બળજબરીપૂર્વક બહાર કાઢવામાં આવ્યા હતા. ભાજપના ધારાસભ્ય અગ્નિમિત્રા પોલને પણ સૂત્રોચ્ચાર

કરવા બદલ સસ્પેન્ડ કરવામાં આવ્યા હતા. સ્પીકરે મહિલા માર્શલ્સને બોલાવી તેમને ગૃહમાંથી હાંકી કાઢવાનો નિર્દેશ આપ્યો હતો. વિપક્ષે આરોપ મૂક્યો હતો કે, હોબાળા દરમિયાન શાસક પક્ષ દ્વારા તેમના પર પાણીની બોટલો ફેંકવામાં આવી હતી. જોકે, આ આરોપની ખાતરી થઈ શકી નથી. સુવેન્દુ અધિકારીએ ઝડપ મમતા પર હિંસા ભડકાવવાનો આરોપ મૂકતાં

બંગાળ ભાજપે સોશિયલ મીડિયા પ્લેટફોર્મ X પર પોસ્ટ કરી હતી કે, બંગાળમાં હવે લોકશાહી બચી નથી. વિધાનસભા પર હુમલો કરીને સત્તામાં આવેલા મમતા બેનર્જી હવે એ જ પવિત્ર ગૃહમાં વિપક્ષી ધારાસભ્યો પર હુમલો કરાવી રહ્યા છે. મુખ્યમંત્રી મમતા બેનર્જીએ ભાજપના ધારાસભ્યોના વર્તનની નિંદા કરતાં કહ્યું કે તેઓ એક ગંભીર મુદ્દા પર ચર્ચામાં વિષેષ પાડવાનો પ્રયાસ કરી રહ્યા છે. બંગાળમાં પ્રવાસીઓની

સ્થિતિ અંગે સરકારનો પ્રસ્તાવ ખૂબ જ મહત્વપૂર્ણ છે અને વિપક્ષનું વલણ હુમલાગ્રસ્ત છે. મમતાએ આરોપ લગાવ્યો કે બંગાળ ભાજપ પ્રવાસીઓ પરના

હુમલાઓ પર વિધાનસભામાં ચર્ચાનો વિરોધ કરે છે, કારણ કે આવી ઘટનાઓ ભાજપ શાસિત રાજ્યોમાં બની રહી છે. ભાજપ પાસે સરમુખત્યારશાહી અને વસાહતી

માનસિકતા છે અને તે બંગાળને તેની વસાહત બનાવવા માંગે છે. તેમણે ભાજપ પર વિદેશી શક્તિઓને ભારતની પ્રતિષ્ઠા વેચવાનો આરોપ પણ મૂક્યો હતો.

ડાએ કહ્યું- લાગે છે કે ગેરકાયદે વૃક્ષોનું નિકંદન કરાયું

કાશ્મીર-ઉત્તરાખંડ સહિત ઉત્તર ભારતના રાજ્યોને SCની નોટિસ

(સંપૂર્ણ સમાચાર સેવા)નવી દિલ્હી હિમાચલ પ્રદેશ, ઉત્તરાખંડ સહિત ઉત્તર ભારતના ઘણા રાજ્ય છેલ્લા થોડા દિવસથી પૂરની આફતનો સામનો કરી રહ્યા છે. પૂરથી પ્રભાવિત રાજ્યોમાં જમ્મુ-કાશ્મીર, હિમાચલ પ્રદેશ અને પંજાબમાં જનજીવન ખોરવાયુ છે. આ રાજ્યોની વર્તમાન પરિસ્થિતિને ધ્યાનમાં લેતાં સુપ્રીમ કોર્ટે રાજ્ય સરકારને ફટકાર લગાવી છે. સુપ્રીમ કોર્ટના ચીફ



જસ્ટિસ બીઆર ગવર્ઈ અને તેમની બેન્ચે જણાવ્યું કે, પહેલી નજરે એવું લાગે છે કે, વૃક્ષોનું આડેખંડ નિકંદન કાઢવામાં આવ્યું છે. વર્તમાન પરિસ્થિતિને ધ્યાનમાં લેતાં રાજ્ય સરકારને નોટિસ પાઠવી આ મામલે જવાબ માગવામાં આવ્યો છે. સુપ્રીમ કોર્ટે હિમાચલ પ્રદેશ, ઉત્તરાખંડ, અને પંજાબને ત્રણ સપ્તાહની અંદર જવાબ રજૂ કરવા આદેશ કરાવ્યો છે.

સોલિસિટર જનરલ તુષાર મહેતાએ જણાવ્યું હતું કે, તે પર્યાવરણ અને વન મંત્રાલયના સચિવનો સંપર્ક સાધી આ મામલે વિસ્તૃત માહિતી મેળવશે. અમે પ્રકૃતિની સાથે એટલો બધો હસ્તક્ષેપ કર્યો છે કે, હવે તે અમને નુકસાન પહોંચાડી રહી છે. આ મામલે ચીફ જસ્ટિસે પણ સહમતિ દર્શાવી હતી. સીજેઆઈ ગવર્ઈએ આગળ કહ્યું કે, અમે અનરાધાર વરસાદ અને પૂરની સ્થિતિ જોઈ છે. તે અત્યંત ગંભીર મામલો છે. અમે પંજાબ, ઉત્તરાખંડ, હિમાચલ પ્રદેશ અને જમ્મુ-કાશ્મીરને નોટિસ આપી છે. આ આડેખંડ નિકંદન થયું હોવાનો સમાહમાં અમારી સમક્ષ જવાબ રજૂ કરવો પડશે. તેમણે SG મહેતાને પણ કહ્યું કે, કેન્દ્ર પણ આ મામલે

ગંભીરતાપૂર્વક ધ્યાન આપે. પૂરના વીડિયોમાં હિમાચલ પ્રદેશમાં મોટી સંખ્યામાં વૃક્ષોના થડ તણાતા જોવા મળ્યા છે. ઉલ્લેખનીય છે, છેલ્લા થોડા દિવસથી ઉત્તર ભારતના અનેક રાજ્યોમાં આભ ફાટી નીકળ્યું છે. આકાશમાંથી વાદળ ફાટવાની ઘટના, ભારે વરસાદ, અને ભૂસ્ખલન જેવી આપત્તિમાં સેકડો લોકોએ જીવ ગુમાવ્યા છે. આ આફત અટકવાનું નામ લઈ રહી નથી. અનેક રાજ્યોમાં સંકટના વાદળો છવાયા છે. હવામાન વિભાગે ઉત્તરાખંડ, જમ્મુ-કાશ્મીર, લદાખ, અને હિમાચલ પ્રદેશ સહિત ચાર રાજ્યોમાં પૂરનું એલર્ટ આપ્યું છે. ઉત્તર-પશ્ચિમ ભારતના અનેક વિસ્તારોમાં ભારે વરસાદ બાદ આ એલર્ટ જાહેર કરવામાં આવ્યું છે.

ભારત પર ટેરિફ એ સંબંધોને નુકસાન પહોંચાડી શકે છે

ગ્રેગરી મીક્સે કહ્યું કે, ડોનાલ્ડ ટ્રમ્પના મનસ્વી ટેરિફ બંને દેશો વચ્ચેના મહત્વપૂર્ણ સંબંધોને જોખમમાં મૂકી રહ્યા છે

(સંપૂર્ણ સમાચાર સેવા)વોશિંગ્ટન અમેરિકાની એક સાંસદે રાષ્ટ્રપતિ ડોનાલ્ડ ટ્રમ્પને અમેરિકા દ્વારા ભારત પર લાદવામાં આવેલા ટેરિફ અંગે ચેતવણી આપી છે. યુએસ કોંગ્રેસના વરિષ્ઠ સાંસદ ગ્રેગરી મીક્સે કહ્યું કે, ટ્રમ્પ દ્વારા ભારત પર લાદવામાં આવેલ ભારે ટેરિફ એ સંબંધોને નુકસાન પહોંચાડી શકે છે, જેને વોશિંગ્ટન ઘણા દાયકાઓથી મજબૂત રીતે પોષી રહ્યું છે. અમેરિકામાં ભારતીય રાજદૂત વિનય મોહન ક્વાત્રા સાથે મુલાકાત બાદ વિદેશ બાબતોની સમિતિમાં ડેમોક્રેટિક પાર્ટીના ટોચના રાજકારણી ગ્રેગરી મીક્સે કહ્યું કે, ડોનાલ્ડ ટ્રમ્પના મનસ્વી ટેરિફ બંને દેશો વચ્ચેના મહત્વપૂર્ણ સંબંધોને જોખમમાં મૂકી રહ્યા છે. ગ્રેગરી મીક્સે એક સત્તાવાર નિવેદનમાં જણાવ્યું હતું કે, મેં આપણા

સંબંધોને વધુ મજબૂત બનાવવાની મારી પ્રતિબદ્ધતાનો પુનરોચ્ચાર કર્યો છે, યુએસમાં શાંતિ માટેની આપણી સહિયારી આશાની ચર્ચા કરી અને રાષ્ટ્રપતિ ટ્રમ્પના મનસ્વી ટેરિફ અંગે મારી ચિંતા વ્યક્ત કરી હતી, જે ભારત-અમેરિકાની મહત્વપૂર્ણ ભાગીદારીને જોખમમાં મૂકી રહ્યા છે. તેમણે એ પણ ભાર મૂક્યો કે, કોંગ્રેસ યુએસ-ભારતની ભાગીદારીને સંપૂર્ણ સમર્થન આપે છે, જે છેલ્લા ૨૫ વર્ષોમાં, ખાસ કરીને ક્વાડ સમિટ દ્વારા વધુ ગાઢ બની છે. યુએસમાં ભારતીય રાજદૂત જ વિનય મોહન ક્વાત્રાએ યુએસ સાંસદ મીક્સનો તેમના સતત માર્ગદર્શન અને મજબૂત સમર્થન બદલ આભાર માન્યો હતો. આ ઉપરાંત, તેમણે કહ્યું કે, બંનેએ વેપાર, ઊર્જા, ઈન્ફો-પેસિફિક અને પરસ્પર હિતો સંબંધિત વિવિધ

મુદ્દાઓ પર વિગતવાર ચર્ચા કરી હતી. આ ઉપરાંત, ક્વાત્રાએ કોંગ્રેસનલ એનર્જી એક્સપોર્ટ કોલેસના અધ્યક્ષ કેરોલ મિલર સાથે પણ અલગથી મુલાકાત કરી હતી. આ દરમિયાન, તેમણે કેરોલ સાથે ભારતની ઊર્જા સુરક્ષા અને યુએસ સાથે વધતા હાઈડ્રોકાર્બન વેપાર વિશે ચર્ચા કરી હતી. રશિયાથી ફૂડ ઓઈલ આયાત કરવા બદલ, યુએસ પ્રમુખ ડોનાલ્ડ ટ્રમ્પે મનસ્વી રીતે ભારત પર ૫૦ ટકાનો વધારાનો ટેરિફ લાદવાની જાહેરાત કરી હતી, જે થોડા સમય પહેલા જ ભારત પર લાગુ કરવામાં આવ્યો છે. જોકે, ભારત પર ભારે ટેરિફ લાદવા બદલ વોશિંગ્ટનમાં રાષ્ટ્રપતિ ટ્રમ્પની આકરી ટીકા થઈ રહી છે. ટ્રમ્પના આ પગલાથી વોશિંગ્ટનમાં એક નવો વિવાદ ઉભો થયો છે.

પૂર્વ નાણામંત્રી ચિદમ્બરમનું નિવેદન GSTના સુધારાઓનું સ્વાગત છે પણ હવે મોડું થઈ ગયું છે

(સંપૂર્ણ સમાચાર સેવા)નવી દિલ્હી કોંગ્રેસના વરિષ્ઠ નેતા અને રાજ્યસભા સાંસદ પી. ચિદમ્બરમે કેન્દ્ર સરકાર દ્વારા હાલમાં જ GST દરોમાં ઘટાડાનું સ્વાગત કર્યું છે. જોકે, તેમણે કેન્દ્ર સરકારના આ પગલાંની ટીકા કરી હતી અને કહ્યું હતું કે GST દરોમાં આઠ વર્ષ એટલે ખૂબ મોડો ફેરફાર કરવામાં આવ્યો હતો. પી ચિદમ્બરમે એક્સ પર પોસ્ટ શેર કરીને કહ્યું કે, હાલની જીએસટી વ્યવસ્થા અને દરોને શરૂમાં જ લાગુ કરવા જોઈતા હતા.

જીએસટીની વ્યવસ્થા અને તેના સ્વેચ્છ વિશે સતત અવાજ ઉઠાવી રહ્યા છીએ, પરંતુ અમારી દલીલ પર કોઈ ધ્યાન આપવામાં ન આવ્યું. આ સિવાય તેમણે સુધારા માટે સરકારના સમય પર પણ સવાલ કર્યો અને અચાનક બદલાવના સંભવિત કારણો પર અટકળો લગાવી. તેમણે અનેક આર્થિક અને રાજકીય કારણોને ટાંકીને કહ્યું કે, જેણે ૮ વર્ષ મોડું કર્યા બાદ આ નિર્ણય લીધો છે, જેનું કારણ અમેરિકાએ ભારતીય વસ્તુઓ પર લગાવેલા ટેરિફ અને આ વર્ષના અંતે યોજાતી બિહાર ચૂંટણીનો સમાવેશ થાય છે. સરકારે આ ફેરફારો કેમ કર્યા તે અનુમાન લગાવવું રસપ્રદ રહેશે: ધીમી વૃદ્ધિ? ઘરેલું દેવું વધવું? બચતમાં ઘટાડો? બિહારમાં ચૂંટણી? ટ્રમ્પ અને તેમના ટેરિફ? આ બધું?

જોકે, નિર્મલા સીતારમણે સ્પષ્ટપણે કહ્યું છે કે GST દરોમાં ફેરફારનો યુએસ ટેરિફ સાથે કોઈ સંબંધ નથી. તેણીએ વધુમાં કહ્યું કે સરકારે આ ફેરફારો કેમ કર્યા તે અનુમાન લગાવવું રસપ્રદ રહેશે:

પુતિને ઝેલેન્સકીને મળવામાં દાખવ્યો રસ

ઝેલેન્સકીને મળવાનો ક્યારેય ઇનકાર કર્યો નથી : પુતિન

રશિયાના રાષ્ટ્રપતિ વ્લાદિમીર પુતિને યુદ્ધને યોગ્ય ઠેરવતા કહ્યું કે રશિયા લોકો માટે લડી રહ્યું છે, જમીન માટે નહીં

(સંપૂર્ણ સમાચાર સેવા)મોસ્કો રશિયાના રાષ્ટ્રપતિ વ્લાદિમીર પુતિને ચીનમાં લશ્કરી પરેડ અને શાંઘાઈ કોઓપરેશન ઓર્ગેનાઈઝેશન (SCO) સમિટમાં હાજરી આપ્યા બાદ તેમના સંબોધનમાં રશિયા-યુકેન યુદ્ધ પર એક મોટું નિવેદન આપ્યું છે. પુતિને કહ્યું કે, તેમણે યુકેનના રાષ્ટ્રપતિ વોલોડીમીર ઝેલેન્સકીને મળવાનો ક્યારેય ઇનકાર કર્યો નથી. તેમણે કહ્યું કે, જો તેઓ મને મળવા માંગતા હોય, તો તેમણે મોસ્કો આવવું જોઈએ. જો કે, પુતિને જાહેરાત કરી કે, જો શાંતિ કરાર નહીં થાય અને રશિયન દળો યુકેનમાં આગળ વધી રહ્યા હોય તો રશિયા લડાઈ ચાલુ રાખશે. તેમણે એ પણ ભાર મૂક્યો કે, રશિયાના ભોગે યુકેનની સુરક્ષા સુનિશ્ચિત કરી શકાતી નથી. પુતિને



યુદ્ધને યોગ્ય ઠેરવતા વધુમાં કહ્યું કે, રશિયા લોકો માટે લડી રહ્યું છે, જમીન માટે નહીં. જો કે, રશિયાના રાષ્ટ્રપતિએ ઉમ્મીદ સાથે એમ પણ કહ્યું કે, જો સમજદારીથી કામ કરવામાં આવે તો આ યુદ્ધ એક કરાર સાથે ખતમ થઈ શકે છે. પરંતુ તેમણે ચેતવણી આપી કે, જો આનું નહીં થાય,

તો તેનો ઉકેલ લશ્કરી રીતે લાવવો પડશે. માત્ર એટલું જ નહીં, રશિયાના રાષ્ટ્રપતિએ આ સમય દરમિયાન લોકમતનો મુદ્દો ઉઠાવ્યો અને કહ્યું કે, રશિયામાં જોડાવા માંગતા લોકોના નિષ્પક્ષ અને લોકશાહી અધિકારને ઝેલેન્સકીએ છીનવી લેવો જોઈએ નહીં. તેમણે એવો પણ દાવો કર્યો કે, ઝેલેન્સકી

હવે રાષ્ટ્રપતિ નથી, અને એમ પણ કહ્યું કે, માર્શલ લો હેઠળ ચૂંટણીઓ યોજાશે નહીં. પરંતુ આનો અર્થ એ નથી કે રાષ્ટ્રપતિનો કાર્યકાળ લંબાવવામાં આવ્યો છે. પુતિનનો આ સંકેત યુકેનમાં માર્શલ લોના વિસ્તરણ તરફ હતો, જેને હાલમાં જ જુલાઈ ૨૦૨૫માં ૧૬મી વખત નવેમ્બર ૨૦૨૫ સુધી લંબાવવામાં આવ્યો હતો. આ ઉપરાંત ઝેલેન્સકી પર તે ચૂંટણીઓમાં વિલંબ કરવાનો આરોપ લગાવવામાં આવ્યો છે, જેના માટે અમેરિકા અને રશિયા દબાણ કરી રહ્યા હતા અને માર્શલ લો દરમિયાન તેમની સ્થિતિ મજબૂત કરવાનો આરોપ મૂકવામાં આવ્યો છે. પુતિન ૨૦૨૪માં તેમનો કાર્યકાળ પૂરો થયા પછી વારંવાર ઝેલેન્સકીની કાયદેસરતા પર પ્રશ્ન ઉઠાવી રહ્યા છે.

૨૮ વર્ષીય મહાઆર્યમન સિંધિયા એમપીસીએનો પ્રમુખ બન્યો

(સંપૂર્ણ સમાચાર સેવા)ભોપાલ કેન્દ્રિય મંત્રી જયોતિરાદિત્ય સિંધિયાનો દીકરો મહાન આર્યમન મધ્ય પ્રદેશ ક્રિકેટ એસોસિએશનનો અધ્યક્ષ બન્યો છે. આજે MPCAની એનુઅલ જનરલ મીટિંગમાં તેમણે અધ્યક્ષ નિયુક્ત કર્યાં છે. મહાઆર્યમન સામે કોઈએ નામાંકન ભર્યું ન હતું. MPCAની કમાન સંભાળનાર સિંધિયા પરિવારની આ ત્રીજી પેઢી

છે. મધ્યપ્રદેશ ક્રિકેટ એસોસિએશનના નવા ચૂંટાયેલા પ્રમુખ બનવા પર મહાઆર્યમન સિંધિયા કહે છે, “મારા માટે આ ખૂબ જ ભાવનાત્મક અને ગર્વની ક્ષણ છે. ફક્ત એટલા માટે નહીં કે મેં એક મહત્વપૂર્ણ જવાબદારી લીધી છે, પણ એટલા માટે પણ કે આ ભૂમિકા એક મજબૂત વારસો ધરાવે છે. મારા દાદા આ પદ પર હતા અને પ્રતિભાને ઓળખવામાં અને તેને

ઉછેરવામાં મહત્વપૂર્ણ ભૂમિકા ભજવી હતી. મારા પિતાએ MPCA માં ક્રિકેટ વહીવટમાં વ્યાવસાયીકરણ અને માળખાગત પ્રક્રિયાઓ લાવીને તેને આગળ વધાર્યું. તેથી મારા માટે તે તેમના યોગદાનને આગળ વધારવા મૂલ્ય ઉમેરવા અને તે વારસાને આગળ વધારવા વિશે છે. દબાણ અને જવાબદારી સાથે આવે છે પરંતુ તે અતિ રોમાંચક પણ છે. મહાઆર્યમન

મધ્યપ્રદેશ લીગના અધ્યક્ષ અને ગ્વાલિયર સંભાગ ક્રિકેટ સંઘના ઉપાધ્યક્ષ પણ છે. મહાનઆર્યમન સિંધિયાનો જન્મ ૧૭ નવેમ્બર ૧૯૯૮ના રોજ થયો છે. આ સાથે તે MPCAનો સૌથી યુવા અધ્યક્ષ બન્યો છે. હવે મહાઆર્યમન સિંધિયા માત્ર ૨૮ વર્ષની ઉંમરે મધ્યપ્રદેશ ક્રિકેટ એસોસિએશન (MPCA)ના પ્રમુખ બન્યો છે.

નવસર્જન સંસ્કૃતિ
ગુજરાતી

JioTV
CHENNAI NO. 3048

TATA PLAY
CHENNAI NO. 2119

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ

નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

ટ્રમ્પનો બળાપો, નવારોનો લવારો...

ચીનમાં ભારતના વડાપ્રધાન નરેન્દ્ર મોદીને શી જિનપિંગ અને રશિયાના પુતિને જે ઊમળકાથી આવકાર આપ્યો અને વ્યાપારમાં છદાદાગીરી'ને વખોડવામાં આવી તે જોઈને પ્રેસિડેન્ટ ટ્રમ્પ ઊકળી ઊઠયા છે. સાચું પૂછો તો દુનિયાની નજર સામે જાણે એમનું નાક કપાયું છે, તેથી હવે અશોભનીય બફાટ કરવા લાગ્યા છે. રશિયા સાથે ભારતનું અર્થતંત્ર પણ મૃત્યુશૈયા ઉપર છે - મરવા પડયું છે - ભલે મારે શું? એવો બળાપો કાઢી રહ્યા છે અને પ્રેસિડેન્ટ પાસેથી પ્રેરણા લઈને એમના વ્યાપાર ખાતાના સલાહકાર પીટર નવારોનો સંપ્રિપાત - લવારો પણ શરૂ થયો છે! આપણા સ્વદેશી વિરોધી નેતાઓની જેમ ભારત સામે વ્યાપાર યુદ્ધમાં ફસાયા પછી ટાંગ ઊંચી બતાવવા માટે બેકામ આશ્વેષો કરી રહ્યા છે. રશિયા પાસેથી કૂડ તેલ સસ્તા ભાવે લઈને પછી રિફાઈન કરીને અન્ય દેશોને વેચીને નફાખોરી કરે છે! ભારતના ગરીબ લોકોના ઉદ્ધારને બદલે લૂંટાલૂંટાળ વર્ગ! માલેતુજાર બન્યો છે - આપણે આ બંધ કરાવવાની જરૂર છે? વ્લાદિમીર પુતિન માટે વ્લાદિમીર પાંડે વિશેષણ વાપર્યું છે. નવારોનો આ લવારો આપણા વિરોધી નેતાઓને મોટી સામે આશ્વેષો કરવાનો ખોરાક જરૂર પૂરો પાડશે. ભારતના ગરીબ વર્ગની ચિંતા અમેરિકાને ક્યારે, ક્યાંથી શરૂ થઈ ? મૂળ તો દુઃખે છે પેટ અને ફૂટે છે માથું! ભારત અમેરિકાની ધમકીઓ ઘોળીને પી જાય છે! રશિયાનું કૂડ તેલ મળે છે, તો ભારતમાં પેટ્રોલ - ડીઝલ - ગેસના ભાવ વધ્યા નથી - પણ કદાચ અમેરિકાની ઈચ્છા અને ગણતરી ભારતમાં અશાંતિ અને અસ્થિરતા ઊભી કરવાની છે અને આ ચાલબાજી નિષ્ફળ ગઈ તેની નિરાશા છે! ભારતની મોટી લોકશાહીના ગ્રેટ - મહાન નેતા મોદી પુતિન અને શી જિનપિંગના પડખે કેમ ચડયા? એમ કહીને કહે છે ભારતના લોકોએ શું થઈ રહ્યું છે તે સમજવાની જરૂર છે! આ ટ્રમ્પ અને નવારોને હવે તો ભાન થયું જોઈએ કે, ભારતના લોકો સમજી ગયા છે કે, અમેરિકા અને વિરોધ પક્ષો ભારતના વિકાસને તોડવા - રોકવા માગે છે - અને તેનો જવાબ આપી દીધો છે! અમેરિકામાં પણ ટ્રમ્પના બળાપા અને નવારોના લવારા સામે સખત અણગમો વ્યક્ત થાય છે. આ ભાષા અમેરિકાના પ્રમુખને શોભતી નથી - એવી ટીકા માતબર મીડિયામાં રહી રહી છે. ટ્રમ્પની બિનજરૂરી ધમકીઓના પરિણામે ભારતે ચીનનો હાથ પકડ્યો છે, એમ છડેચોક કહેવાય છે. શાંઘાઈ સહયોગ સંગઠનની બેઠકમાં નરેન્દ્ર મોદીની વ્લાદિમીર પુતિન અને શી જિનપિંગ સાથેની સાહજિક શારીરિક ભાષા, હાથ પકડીને મિત્રતાપૂર્ણ વાતચીત, ઘોષણાપત્રમાં ભારતની વાત માનવી... આ બધી બાબતોની અમેરિકન મીડિયામાં ખૂબ ચર્ચા થઈ છે. રૂસ, ભારત, ચીનના ત્રેપડની વિશેષ નોંધ લેવાઈ છે. ભારતનો માલ અમેરિકામાં ધૂમ વેચાય છે, પણ અમેરિકાની માલની આયાત ભારત કરતું નથી એવી ફરિયાદ માત્ર આશ્વેષ છે. ટ્રમ્પને હકીકત - આંકડાઓ સાથે લેવાદેવા જ નથી! હવે ભારતમાં વિરોધ પક્ષો સ્વદેશાભિમાન દર્શાવે છે કે, ટ્રમ્પ પઢાવે તેમ પોપટિયું બોલે છે - તે જોવાનું છે.

સરકારે પરિવહન ક્ષેત્રમાં મોટો ફેરફાર કર્યો

નવા GST દરથી ટ્રકથી લઈને ઈ-રિક્ષા સુધીના વાહનો સસ્તા થશે

હેયબેક અને કોમ્પેક્ટ સેગમેન્ટમાં કાર પર ૨૮ ટકાને બદલે ૧૮ ટકા ટેક્સ લાગશે: સ્ફૂટર-મોપેડ સસ્તા થશે

(સંપૂર્ણ સમાચાર સેવા)નવી દિલ્હી

નવા GST દરમાં ફેરફારની હવે સામાન્ય લોકોના ખિસ્સા પર સીધી અસર પડશે. ખાસ કરીને મધ્યમ વર્ગના પરિવારો, જેઓ રોજિંદા જરૂરિયાતો માટે વાહનો ખરીદવાનું સ્વપ્ન જુએ છે, તેમના માટે આ ફેરફાર ખૂબ ફાયદાકારક સાબિત થઈ શકે છે. એટલું જ નહીં, સરકારે પરિવહન ક્ષેત્રમાં મોટો ફેરફાર કર્યો છે અને ઘણા વાહનો અને ઓટો પાર્ટ્સ પર GST દર ૨૮ ટકાથી ઘટાડીને ૧૮ ટકા કર્યા છે.

આ નિર્ણયનો સીધો ફાયદો સામાન્ય ગ્રાહકોથી લઈને લોજિસ્ટિક્સ કંપનીઓ સુધી દરેકને થશે. આ નિર્ણય આગામી ૨૨ સપ્ટેમ્બરથી અમલમાં આવશે. ચાલો તમને જણાવીએ કે નવા GST દરોને કારણે કયા પ્રકારના વાહનો કેટલા સસ્તા થશે.

સૌ પ્રથમ, ટાયર વિશે વાત કરીએ — હવે નવા રબરથી બનેલા ન્યુમેટિક ટાયર (સાયકલ, રિક્ષા અને વિમાનના ટાયર સિવાય) પર GST રાહત આપવામાં આવી છે. GST દર ૨૮ ટકાથી ઘટાડીને ૧૮ ટકા કરવામાં આવ્યા છે. આનો સ્પષ્ટ અર્થ એ છે કે આ વાહનોનો જાળવણી ખર્ચ હવે ઘટાડવામાં આવશે. જ્યારે, માલ વહન કરતા ટ્રાન્સપોર્ટ મોટર વાહનો પર GST પણ ૧૮ ટકા કરવામાં આવ્યો છે. બસ, ટ્રક અને એમ્બ્યુલન્સ જેવા વાહનોને પણ કર છૂટ આપવામાં આવી છે.

સેમી-ટ્રેઈલર્સ ખેંચવા માટે ઉપયોગમાં લેવાતા અને જેની એન્જિન ક્ષમતા ૧૮૦૦ સીસીથી વધુ હોય છે, આવા સેમી-ટ્રેઈલર્સ પર પણ હવે ઓછો ટેક્સ ચૂકવવો પડશે. હવે તેમના પર ૧૮ ટકા ટેક્સ લાગશે. આ ફેરફારથી લોજિસ્ટિક્સ અને ટ્રાન્સપોર્ટેશન સેક્ટરને સીધી રાહત

મળશે, જેના કારણે માલ પરિવહનનો ખર્ચ પણ ઘટાડી શકાય છે. જો આપણે પરિવારની જરૂરિયાતો અનુસાર જોઈએ તો હવે નાના એન્જિન વાહનો સસ્તા થશે.

ઉદાહરણ તરીકે, પેટ્રોલ, સીએનજી અને એલપીજી પર ચાલતી કાર, જેની એન્જિન ક્ષમતા ૧૨૦૦ સીસી સુધીની અને લંબાઈ ૪ મીટર સુધીની હોય. એટલું જ નહીં, ૧૫૦૦ સીસી સુધીની ડીઝલ કાર, જેની લંબાઈ પણ ૪ મીટરથી ઓછી હોય, તે પણ હવે નીચા GST સ્લેબમાં આવી ગઈ છે. આનો અર્થ એ થયો કે હેયબેક અને કોમ્પેક્ટ સેગમેન્ટમાં કાર ખરીદવાનો ખોજ ઓછો થશે. હવે આ બે શ્રેણીની કાર પર ૨૮ ટકાને બદલે ૧૮ ટકા ટેક્સ લાગશે.

મધ્યમ વર્ગ માટે બીજી રાહત એ છે કે શ્રી-વ્હીલર અને મોટરસાયકલ (૩૫૦ સીસી સુધીની એન્જિન ક્ષમતાવાળા, જેમ કે સ્ફૂટર અને મોપેડ) પણ સસ્તા થવાના છે. આ સમાચાર નાના શહેરો અને નગરોના પરિવારોને સીધા ખુશ કરશે, જ્યાં લોકો દૈનિક અવરજવર માટે ટુ-વ્હીલર અને શ્રી-વ્હીલર પર આધાર રાખે છે.

માત્ર આ જ નહીં, હવે એમ્બ્યુલન્સ પર ટેક્સ ઓછો કરવામાં આવ્યો છે, જે ફેક્ટરીમાંથી તમામ જરૂરી મેડિકલ ફિટિંગ સાથે આવે છે.

આની અસર આરોગ્ય ક્ષેત્ર પર પડશે અને એવી અપેક્ષા છે કે દર્દીઓ સસ્તી એમ્બ્યુલન્સ સેવા મેળવી શકશે. ઉપરાંત, હવે હાઈબ્રિડ વાહનો (પેટ્રોલ-ડીઝલ + ઇલેક્ટ્રિક મોટર) પણ રાહતના દાયરામાં આવી ગયા છે. આનો અર્થ એ છે કે ભવિષ્યમાં ઈકો-ફ્રેન્ડલી વાહનોના ભાવ થોડા ઓછા થવા હોઈ શકે છે. બંને પ્રકારની કોમ્પેક્ટ હાઈબ્રિડ કાર પર ટેક્સ ૧૮ ટકા રહેશે.

પશ્ચિમ રેલવેનો પ્રયાસ : લેવલ કોસિંગ દૂર કરીને રેલ સુરક્ષા અને કાર્યક્ષમતામાં નોંધપાત્ર સુધારો

ભાવનગર મંડળમાં અંદાજે રૂ. ૩૫૦ કરોડના ખર્ચે બનશે ૪૦ રોડ અન્ડર બ્રિજ



સુરક્ષા, સુવિધા અને સમયપાલન તરફ સતત પ્રયત્નશીલ : પશ્ચિમ રેલવે

સ્ટેશનોના પુનર્વિકાસનું કામ થઈ રહ્યું છે, ત્યાં મંડળ પર રેલવે ફાટકોને દૂર કરીને તેમની જગ્યાએ રોડ અન્ડર બ્રિજ (RUB), લિમિટેડ હાઈટ સબ-વે (LHS) અને રોડ ઓવર બ્રિજ (ROB) બનાવવા માટે પણ ઝડપી ગતિએ કામ થઈ રહ્યું છે.

મુસાફરોની સુવિધા અને સુરક્ષા સુનિશ્ચિત કરવા માટે રેલવે બોર્ડ દ્વારા ભાવનગર મંડળ પર વિવિધ બાંધકામ કાર્યોને મંજૂરી આપવામાં આવી છે, જેમાં આશરે રૂ. ૩૫૦ કરોડ ખર્ચાશે. આ કાર્યોમાં લિમિટેડ હાઈટ સબવે/રોડ અન્ડર બ્રિજ અને અન્ય સ્ટ્રક્ચરલ ડેવલપમેન્ટ કાર્યોનો સમાવેશ થાય છે. ભાવનગર મંડળના ઠસા—રાજુલા, રાજુલા—મહુવા, કાનાલુસ—ગોરબંદર, જેતલસર—વાંસજાલિયા, રાજકોટ—જેતલસર, સુરેન્દ્રનગર—ધોળા અને સાબરમતી—બોટાદ સેકશનોમાં અનેક લેવલ કોસિંગ દૂર કરીને RUBનું નિર્માણ કરવામાં આવશે. હાલમાં ભાવનગર મંડળમાં ૨૩૮ લિમિટેડ હાઈટ સબવે/રોડ અન્ડર બ્રિજ ઉપલબ્ધ છે. આ સિવાય ૪૦ નવા બ્રિજ બનાવવા માટે ટેન્ડર બહાર પાડવામાં આવ્યા છે અને જલ્દી જ બાંધકામ કાર્ય શરૂ થઈ જશે.

સુરક્ષા અને કાર્યક્ષમતામાં વધારો. પશ્ચિમ રેલવે મુસાફરોની સુવિધાઓ વધારવા અને રેલ સુરક્ષાને વધુ મજબૂત બનાવવા દિશામાં સતત આગળ વધી રહ્યું છે. મુસાફરોને વધુ સારી સુવિધા ઉપલબ્ધ કરાવવા માટે જ્યાં “અમુત સ્ટેશન સ્કીમ” હેઠળ

લક્ષ્યાંકનો હેતુ પાર પાડવા તેમજ આજના સમયની માંગને પહોંચી વળવા હંમેશા અસરકારક અને ગુણાત્મક સેવાઓ પૂરી પાડે છે. ‘બોઈલર તંત્ર’ દ્વારા ઉદ્યોગોમાં ઉત્પાદનને અસર ન થાય તે રીતે શ્રમિક અને સંપત્તિને અકસ્માતોથી બચાવવા, બોઈલર કાપદાઓનું અસરકારક અમલીકરણ કરી કાયદાકીય રક્ષણ-સલામતી પૂરી પાડવામાં આવે છે.

આ ઉપરાંત ‘બોઈલર તંત્ર’ દ્વારા

બોઈલર અધિનિયમ-૨૦૨૫ મુજબ જેની વોલ્યુમેટ્રીક ડ્રેપેસીટી ૨૫ લિટરથી વધુ તથા વર્કિંગ ગેજ પ્રેશર ૧ ડ્રમ્/સેકર કરતાં વધુ હોય તેમજ પાણી ૧૦૦ અંશ સેલ્સીયસ કરતાં વધુ તાપમાને ગરમ થતું હોય તેવા તમામ બોઈલરો કે સ્ટીમ જનરેટરોનો ઉપયોગ નિયમોનુસાર નોંધણી કર્યા વિના કરી શકાશે નહીં, તેમ બોઈલર તંત્રની યાદીમાં જણાવાયું છે.

- જીગર બારોટ

રાજ્યમાં અત્યારસુધીમાં ‘બોઈલર તંત્ર’ દ્વારા નોંધાયેલા કાર્યરત બોઈલરોનું ૧૦૦ ટકા નિરીક્ષણ: છેલ્લા ત્રણ વર્ષમાં રાજ્યમાં એકપણ પ્રાણઘાતક અકસ્માત નહીં વર્ષ ૨૦૨૨ થી ૨૫ દરમિયાન રાજ્યમાં કુલ ૨૩ હજાર કરતાં વધુ બોઈલર અને ૬૭૫ ઇકોનોમાઈઝરને પ્રમાણિત કરાયા

ગુજરાત આજે અનેક મેન્યુફેક્ચરિંગ ઉદ્યોગોનું હબ છે. આ ઉદ્યોગોમાં વપરાતા બોઈલરોના ઉપયોગ દરમિયાન એકસપ્લોઝન-વિસ્ફોટની ઘટના અટકાવીને જાનમાલ-મિલકતનું રક્ષણ કરવા રાજ્ય સરકારનો ટેકનોકેટ વિભાગ એટલે ‘બોઈલર તંત્ર’. શ્રમ આયુક્તશ્રીની સીધી દેખરેખ હેઠળ ચાલતા આ ‘બોઈલર તંત્ર’ દ્વારા અત્યારસુધીમાં રાજ્યમાં નોંધાયેલા

૨૫ દરમિયાન રાજ્યમાં કુલ ૨૩,૭૧૮ બોઈલર અને ૬૭૫ ઇકોનોમાઈઝરને પ્રમાણિત કરવામાં આવ્યા છે. રાજ્ય સરકાર દ્વારા છેલ્લા ત્રણ વર્ષમાં રૂ. ૨૨ કરોડ જેટલું બજેટ ફાળવવામાં આવ્યું છે, જે અન્યથે નિરીક્ષણ ફી થકી રૂ. ૩૬ કરોડથી વધુની માતબર આવક પણ થઈ છે. મુખ્યમંત્રી શ્રી ભૂપેન્દ્ર પટેલના માર્ગદર્શનમાં ‘બોઈલર તંત્ર’ રાજ્યના વિકાસ સાથે જાહેર સલામતીના

આવશ્યક છે. તેમ છતાં, કેટલાક વ્યક્તિઓ ઉતાવળમાં પોતાના વાહનો સાથે સમપાર ફાટક પાર કરવાનો પ્રયાસ કરે છે, જેના પરિણામે રેલવેના

ફાટકોને નુકસાન થાય છે. આવી બેદરકારી ગંભીર ગુનો ગણાય છે. ઓગસ્ટ ૨૦૨૫ દરમિયાન આવા કુલ ૦૫ બનાવોમાં રેલવે સુરક્ષા દળે તાત્કાલિક કાર્યવાહી કરતાં ૦૩

વ્યક્તિઓને રેલ અધિનિયમ હેઠળ ઝડપીને ન્યાયાલય સમક્ષ રજૂ કર્યા હતા તથા તેમને દંડિત કરવા માટેની કાર્યવાહી હાથ ધરવામાં આવી છે. રેલવે સુરક્ષા દળ, વડોદરા મંડળ

તમામ નાગરિકોને અપીલ કરે છે કે તેઓ સમપાર ફાટકો પર સતર્કતા રાખે અને નિયમોનું પાલન કરે, જેથી તમારી તેમજ અન્ય સૌની સુરક્ષા સુનિશ્ચિત થઈ શકે.

મહાપ્રબંધક પશ્ચિમ રેલવેએ વડોદરા મંડળના બે કર્મચારીઓને સંરક્ષા પુરસ્કારથી સન્માનિત કર્યા

રેલવેના સંચાલનમાં સંરક્ષા સર્વોપરી છે અને તેને સુનિશ્ચિત કરવા માટે દરેક કર્મચારીની સજાગતા અને સતર્કતા અગત્યની ભૂમિકા ભજવે છે. પશ્ચિમ રેલવેના મહાપ્રબંધક શ્રી વિવેક કુમાર ગુપ્તાએ વડોદરા મંડળના બે રેલવે કર્મચારીઓને તેમના ઉત્તમ કાર્ય માટે સુરક્ષા પુરસ્કારથી સન્માનિત કર્યા. આ પુરસ્કારો જૂન અને જુલાઈ ૨૦૨૫ દરમિયાન ડ્યુટી પર રહેલી સતર્કતા અને સંભવિત અકસ્માતોને સમયસર ટાળવામાં મહત્વપૂર્ણ ભૂમિકા ભજવવા બદલ આપવામાં આવ્યા.

પુરસ્કાર પ્રાપ્ત કરનાર કર્મચારી (૧) શ્રી ગોપાલ મીના, પશ્ચિમ રેલવેના વડોદરા મંડળના ‘વડોદરા’ ખાતે સહાયક/દૂરસંચાર તરીકે કાર્યરત છે. તા. ૨૫ જૂન ૨૦૨૫ના રોજ, બીજી (ઈન્ટર) પાળી દરમિયાન ફરજ પર રહેતા, તેઓ એક ટેલિફોન ખામી સુધારવા માટે અનાઉન્સર રૂમમાં ગયા હતા. કાર્ય પૂર્ણ કરી પરત ફરતા સમયે, તેમણે જોયું કે ટ્રેન નંબર ૧૬૫૩૭ ભગત કી કોટી - બેંગલુરુ એક્સપ્રેસ

પ્લેટફોર્મ નંબર ૧ પરથી ધીમે ધીમે રવાના થઈ રહી હતી. એ સમયે એક મુસાફર, જે પ્લેટફોર્મ પર આવેલી ખાવા-પીવાની દુકાનમાંથી સામાન લઈ દોડતો આવી રહ્યો હતો, તેણે ચાલતી ટ્રેનના પ-૨ કોચમાં ચઢવાનો પ્રયાસ કર્યો.

કોચમાં ચઢતા સમયે તેનું સંતુલન બગડી ગયું અને તે પ્લેટફોર્મ પરથી નીચે પડી જવાની સ્થિતિમાં આવી ગયો. ત્યારે શ્રી મીનાએ તત્કાળ ઝડપી અને સમજદારીપૂર્વક પગલું ભરી, મુસાફરને પકડીને ખેંચી લીધો અને ચાલતી ટ્રેનથી સલામત અંતરે રાખ્યો, જેના કારણે મુસાફરની જાન બચી ગઈ.

કારણ કે મુસાફરનો સામાન ટ્રેનમાં હતો, તેથી તેણે ફરી ચાલતી ટ્રેનમાં ચઢવાનો પ્રયાસ કર્યો, પરંતુ શ્રી મીનાએ તેને રોકી સમજાવ્યો અને સુરક્ષિત રહેવાની સલાહ આપી.

તેમની આ ઝડપી પ્રતિક્રિયા, બહાદુરી અને કર્તવ્યનિષ્ઠાના કારણે એક અમૂલ્ય જીવનની રક્ષા સંભવ થઈ શકી.

(૨) શ્રી અર્જુન વસાવા ‘નબીપુર’ ખાતે ગેટમેન તરીકે કાર્યરત છે. તા. ૨૩.૦૭.૨૦૨૫ના રોજ, શ્રી અર્જુન વસાવા સવારે ૦૭:૦૦ થી બપોરે ૧૫:૦૦ વાગ્યા સુધીની ફરજમાં ત્રિ-નંબર ૧૮૭ પર ગેટમેન તરીકે ડ્યુટી

બજાવી રહ્યા હતા. તે સમયે તેમણે ટ્રેન નંબર BCNE/ADI ૬૫૦૩૭ની વેગન (લોકો થી ૩૦મી વેગન) માં બ્રેક બાઈન્ડિંગ જોઈ. તેમણે તરત જ ટ્રેન મેનેજરને લાલ સંકેત આપ્યો અને નબીપુર સ્ટેશન સુપરિન્ટેન્ડન્ટને બ્રેક બાઈન્ડિંગની સ્થિતિ અને ટ્રેન મેનેજરને આપવામાં આવેલ લાલ સંકેત વિશે જાણ કરી. પરિણામે, ટ્રેનને નબીપુર યાર્ડમાં રોકવામાં આવી. બ્રેક બાઈન્ડિંગની સ્થિતિની તપાસ સહાયક લોકો પાયલટ દ્વારા કરવામાં આવી અને તેને ‘રિલીઝ અને આઈસોલેશન’ પદ્ધતિથી સુધારવામાં આવી. સુરક્ષા સુનિશ્ચિત થયા બાદ ટ્રેનને આગળ

વધવાની મંજૂરી આપવામાં આવી. તેમની અસાધારણ સતર્કતા અને તાત્કાલિક કાર્યવાહીથી એક સંભવિત ગંભીર અકસ્માતને ટાળી શકાયો અને રેલવે સંપત્તિને ભારે નુકસાનથી બચાવી શકાયું.

મહાપ્રબંધક શ્રી વિવેક કુમાર ગુપ્તાએ પુરસ્કાર મેળવનાર કર્મચારીઓની સજાગતાની પ્રશંસા કરતાં જણાવ્યું કે આ તમામ કર્મચારીઓ પોતાના કાર્ય પ્રત્યે સમર્પિત રહીને અન્યો માટે પ્રેરણાસ્ત્રોત બન્યા છે. આ કર્મચારીઓએ બ્રેક સુરક્ષાને સર્વોચ્ચ પ્રાથમિકતા બાઈન્ડિંગ, માનવજીવનની રક્ષા જેવા આપવામાં આવે છે.

અમદાવાદની સેવન્થ ડે સ્કુલ ગુજરાત હાઈકોર્ટના શરણે : ડીઈઓના નિર્ણયને ફેંક્યો પડકાર



પ્રતિનિધિ, ગાંધીનગર

અમદાવાદની સેવન્થ ડે એડવેન્ટીસ્ટ સ્કુલમાં થોડા દિવસ અગાઉ જ એક વિદ્યાર્થી દ્વારા સગીરની હત્યાના વિવાદમાં સેવન્થ ડે સ્કુલને અમદાવાદ શહેર ડીઈઓ દ્વારા ફટકારવામાં આવેલી કારણદર્શક નોટીસ અને તેની કાયદેસરતાને વિવાદીત સ્કુલ તરફથી ગુજરાત હાઈકોર્ટમાં પડકારવામાં આવી છે, સેવન્થ ડે સ્કુલની રીટ અરજીની સુનાવણી એકાદ બે દિવસમાં જ સ્ટીસ નિખીલ એસ કેરીયલ ની કોર્ટ સમક્ષ નિકળે તેવી શક્યતા છે, જે ફેક્ટરીમાંથી તમામ જરૂરી મેડિકલ ફિટિંગ સાથે આવે છે.

આની અસર આરોગ્ય ક્ષેત્ર પર પડશે અને એવી અપેક્ષા છે કે દર્દીઓ સસ્તી એમ્બ્યુલન્સ સેવા મેળવી શકશે. ઉપરાંત, હવે હાઈબ્રિડ વાહનો (પેટ્રોલ-ડીઝલ + ઇલેક્ટ્રિક મોટર) પણ રાહતના દાયરામાં આવી ગયા છે. આનો અર્થ એ છે કે ભવિષ્યમાં ઈકો-ફ્રેન્ડલી વાહનોના ભાવ થોડા ઓછા થવા હોઈ શકે છે. બંને પ્રકારની કોમ્પેક્ટ હાઈબ્રિડ કાર પર ટેક્સ ૧૮ ટકા રહેશે.

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રદ્ધાંજલિ, વેપાર-વંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જિલ્લો

બ્યુરોચીફ : યુનુસ મેમણ (મો. ૭૯૮૪૮૩૬૭૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

નવસર્જન સંસ્કૃતિ



એક શુભેચ્છક

 "My Ration"
 મોબાઇલ એપ્લિકેશન
 QR કોડ સ્કેન કરી
 ડાઉનલોડ કરી શકાશે.

(સંપૂર્ણ સમાચાર સેવા)વડોદરા છે. ગરનાળામાં પાણી ભરાતા એક વડોદરામાં છાણી-બાજવા રોડ પર ટેકર નીકળવા જતા ફસાયા હતા. જ્યારે બીજી બાજુ રોડ પર ગરનાળામાંથી પસાર થવા વાહનોની લાઈન લાગી ગઈ હતી. ગરનાળામાંથી પાણી ખાલી કરવા પંપ ચાલુ કરવાનું કામ હાથ પર લેવાયું હતું. દર ચોમાસામાં વરસાદી પાણીથી ભરાઈ જતા માથાના દુખાવા સમસ્યા ગરનાળા નથી જાય છે, અને સ્ટ્રક્ચેલ સજ્જ છે. ગરનાળામાં પાણી ભરાતા છાણીથી બાજવા, ઉંડેરા, સ્થળે જાય, જીએસએફસી બાજુ વગેરે સ્થળે જોવાનો અવધાર બંધ થઈ જાય છે. જેથી લોકોનો ફરીને રણોલી, નંદેસરી બાજુથી જવું પડે છે.